

اطمینان میسر آ جاتا ہے اور مادی و روحانی ترقی کے تمام دروازے اس کے لیے کھل جاتے ہیں، کیونکہ اس میں بندگی رب اور بندگی غیر کے تقاضوں کا تصادم قریب قریب ختم ہو جاتا ہے۔

اسلام کی دعوت اگرچہ ہر ہر فرد کو یہی ہے کہ خواہ دوسری صورت پیدا ہو یا نہ ہو بہر حال وہ توحید ہی کو اپنا دین بنا لے اور تمام خطرات و مشکلات کا مقابلہ کرتے ہوئے اللہ کی بندگی کرے۔ لیکن اس سے انکار نہیں کیا جاسکتا کہ اسلام کا آخری مقصود یہی دوسری صورت پیدا کرنا ہے اور تمام انیا علیہم السلام کی کوششوں کا مدعایہی رہا ہے کہ ایک امت مسلم وجود میں آئے جو کفر اور کفار کے غلبے سے آزاد ہو کر من حیث الجماعت اللہ کے دین کی پیروی کرے۔ کوئی شخص جب تک قرآن و سنت سے ناقص اور عقل سے بے بہرہ نہ ہوئی ہیں کہہ سکتا کہ انیا علیہم السلام کی سعی و وجد کا مقصود صرف انفرادی ایمان و طاعت ہے، اور اجتماعی زندگی میں دین حق کو نافذ و قائم کرنا سرے سے اس کا مقصد ہی نہیں رہا ہے.....

[مگر اکثر لوگ نادانی میں پڑے ہوئے ہیں]، یعنی ایک آقا کی غلامی اور بہت سے آقاوں کی غلامی کا فرق تو خوب سمجھ لیتے ہیں مگر ایک خدا کی بندگی اور بہت سے خداوں کی بندگی کا فرق جب سمجھنے کی کوشش کی جاتی ہے تو نادان بن جاتے ہیں۔ (تفہیم القرآن، ج ۲، ص ۳۶۹-۳۷۲)

### آزاد کشمیر میں ترجمان القرآن حاصل کیجیے

- هنوز اسلام نیوڈ ایجننسی 'چالہ تھیصل دھیر کوٹ'، ملٹے باغ
- ہوینٹر سٹیشنری اینڈ بک سٹال، مقام داک خاٹ تھوراڑ، ملٹے پر پچھے
- مستر بکس، پکھری چوک، راولکوٹ پونچھ
- کشمیر بک، قبو، مقام داک خانہ مگ، تھیصل سندھتوئی پلندری
- شاہد بک، قبو، سکلنری ۳، ڈیال
- چودھری بک، قبو، شہید چوک، کوٹی

## رب سے ملاقات

خرم مراد

اللہ تعالیٰ نے ہمیں اپنی زندگی کا میاب بنانے کے لیے جو ہدایت دی ہے اس کا حاصل مختلف الفاظ اور مختلف انداز میں بیان کیا جاسکتا ہے۔

ایک پہلو سے ہم یہ کہہ سکتے ہیں کہ: اپنے رب سے ملاقات کی تیاری کرو۔

اگر دیکھا جائے تو ایک لحاظ سے ہمارا ہر کام اسی مقصد کے لیے ہے۔ اللہ کی بندگی بھی اسی لیے کرنا ہے کہ اللہ سے مٹا ہے اور اپنی زندگی کے بارے میں جواب دینا ہے۔ اچھے اخلاق بھی اسی لیے اختیار کرنا ہیں، عبادات اور اللہ کی راہ میں جہاد اور اس کے دین کے لیے ساری سرگرمیاں بھی اسی لیے ہیں۔ اگر موت کے بعد اللہ تعالیٰ سے ملاقات نہ کرنا ہوتی اور ہمیں یہ معلوم ہوتا کہ زندگی موت پر ختم ہو جائے گی، تو کوئی وجہ نہیں ہے کہ ہم اللہ کی بندگی کرتے، نماز پڑھتے، نخت سردی میں وضو کر کے نماز ادا کرتے۔ کوئی وجہ نہیں کہ ہم حق بولیں، وعدہ پورا کریں، دوسروں کے حقوق ادا کریں اور کسی پر ظلم نہ کریں۔ کوئی وجہ نہیں کہ ہم دین کی خدمت کے لیے اللہ کی راہ میں وقت اور مال لگائیں، دعوت کا کام یا جہاد کریں۔ اللہ سے ملاقات نہ کرنا ہوتا ہے سارے کام فضول اور بے کار ہوں گے۔ حقیقت یہ ہے کہ زندگی کے ہر کام میں، حقیقی معنی اس یقین سے پیدا ہوتے ہیں کہ اللہ سے یقیناً ملاقات کرنا ہے اور اپنی زندگی کے بارے میں جواب دینا ہے۔

آخرت کی یاد دہانی

اللہ سے ملاقات پر یقین اور اس کے لیے تیاری ہی وہ قوت اور وہ روشنی ہے جو اللہ کی

راہ پر چلنے کے لیے طاقت بخشی ہے، اور زندگی کی راہیں روشن کرتی ہے۔ یہی وہ چیز ہے جس کو ہم پاور ہاؤس کہہ سکتے ہیں، وہ پاور ہاؤس جس کے مل پر اچھے اعمال پاکیزہ اخلاق اور دینی جدوجہد کی گاڑی روای دواں رہتی ہے۔

انبیاء کرام اور خود ہمارے نبیؐ کو جب اس کام کی ذمہ داری دی گئی کہ وہ اللہ کے بندوں کو اللہ کی طرف بلا کسی تو انہوں نے سب سے پہلے اللہ سے ملاقات کے لیے تیاری کرنے کی دعوت دی دنیا کی بے شباتی اور آخرت کی دائیگی کا یقین دلایا۔ جب حضورؐ کو عام لوگوں کے سامنے دعوت چیز کرنے کا حکم ہوا تو آپؐ سے پہلی بات یہی گئی کہ:

فُمْ فَانِيْزُ ۝ (المدثر ۲۷: ۲) انہو اور خبردار کرو۔

پھر جب حکم آیا کہ اپنے رشتہ داروں کو دعوت دو تو ہب بھی یہی حکم ہوا:

وَأَنِيْزُ عَثِيْرَةَ الْأَقْرِيْبِينَ ۝ (الشیرام ۲۶: ۲۱۳) جو تمہارے قریبی رشتہ دار ہیں ان کوڈ راؤ، آگاہ کرو ہوشیار کرو۔

جب وحی باقاعدہ نازل ہونا شروع ہوئی تو حضورؐ کے لیے نبیؐ اور رسول سے زیادہ منذر کا لفظ استعمال ہوا جس کے معنی ہیں ڈرانے والا، آگاہ کرنے والا، خبردار کرنے والا۔ اسی لیے نبیؐ کریمؐ، نبوت کے پہلے دن سے لے کر آخری لمحے تک، اللہ سے ملاقات کی مسلسل تذکیر کرتے رہے، اور اس کے لیے تیاری کرنے کی تاکید فرماتے رہے۔

آپؐ اپنے ساتھیوں سے جو گفتگو بھی کرتے، جو تقریریں کرتے، جو خطبے دیتے، غلطیوں پر نوکتے اور اچھی باتوں کی تعریف کرتے، تو اس دوران میں، موت کے بعد کی زندگی کی یاد دلاتے، جنت کی خوشخبری سناتے اور نارِ جہنم سے ڈراتے۔

قرآن مجید میں وہ آیات بہت کثرت سے موجود ہیں جو آخرت کا ذکر کرتی ہیں، اللہ تعالیٰ سے ملاقات کی یاد دلاتی اور اس سے ملاقات کی تفصیلات بیان کرتی ہیں۔ حضورؐ اکثر ایسی ہی آیات نمازوں میں تلاوت فرمایا کرتے تھے۔

بھر کی نماز میں آپ زیادہ تر سورہ ق۔ کی تلاوت کرتے۔ اس سورہ میں پورا پیان ہی آخرت کا ہے کہ موت حقیقت کو آٹھ کارا کرتی ہوئی آگئی، صور پھوپک دیا گیا، سب کے سب-

اللہ کے سامنے پہنچ گئے، حساب و کتاب ہو گیا، کوئی اُس جہنم میں ڈالا گیا کہ جس کا پہیہ کسی طرح نہیں بھرتا اور کسی کے قریب وہ جنت لائی گئی کہ جس میں ہر خواہش پوری ہوتی ہے۔

اسی طرح سورۃ الواقعہ، حم السجدۃ، الدھر، الٹویر، الانفطار، الفاشیہ وغیرہ کی تلاوت بھی آپ کثرت سے فرماتے۔ آپ خطبہ دیتے تو اس میں بھی عموماً قرآن مجید کی وہ آیات بیان فرماتے جو آخرت اور موت کی تیاری سے متعلق ہوں۔ مکہ میں قیام کے دوران میں معاشرتی معاملات کے سلسلے میں بہت کم احکام نازل ہوئے تھے۔ صرف دین کی بنیادی اور اہم تعلیمات بہت مختصر اور بڑے سادہ الفاظ اور جملوں میں بیان ہوتی۔ شریعت کی تفصیلات تو نہ تھیں لیکن ان جامع اور مختصر بنیادی تعلیمات ہی پر شریعت کی بنیادیں رکھی گئیں اور اس کا ڈھانچا بنا یا اور انداختا گیا، مثلاً:

فَآمَّا مَنْ أَغْطَى وَأَنْقَى ۝ وَصَدَقَ بِالْحُسْنَى ۝ (الیل: ۹۲-۵) جس نے دیا اور اللہ سے ڈرا، اور اچھی بات کی تصدیق کی۔

ان تینوں جملوں میں پورا کردایہ مطلوب بیان کر دیا گیا۔ اسی طرح ایک اور مقام پر فرمایا:

وَآمَّا مَنْ حَافَ مَقَامَ رَبِّهِ وَنَهَى النَّفْسَ عَنِ الْهُوَى ۝ فَإِنَّ الْجَنَّةَ هِيَ الْمَأْوَى ۝ (التَّزْعِيل: ۷۹-۳۰-۳۱) جو شخص [حساب کتاب کے لیے] اپنے رب کے سامنے کھڑا ہونے سے ڈرا اور اپنے نفس کو بے لام خواہشات کے پیچے جانے سے روک لیا تو بس جنت اس کا مٹھانا ہے۔

ان مختصر تعلیمات کے ساتھ وہ طویل حصے نازل ہوئے جو آخرت کے تفصیلی بیان پر مشتمل ہیں، جو جنت کا شوق اور رب کے حضور کھڑا ہونے کا خوف پیدا کرتے ہیں۔

### عمل کا محرك

مدینہ منورہ میں اسلامی ریاست کی تکمیل کے بعد جب اسلامی معاشرہ وجود میں آگیا اور مزید تفصیلی احکام نازل ہونا شروع ہوئے تو ان احکام کے ساتھ ساتھ یہ تاکید بھی مسلسل کی گئی کہ اللہ سے ڈرو جس کے پاس تھیں لوٹ کر جانا ہے، جس کا عذاب بہت سخت اور دردناک ہے، جو ہر بات کو سنتا ہے، ہر عمل کو دیکھتا ہے اور جانتا ہے اور وہ تم سے حساب لے گا۔ بعض

روايات کے مطابق جو آخری آیت نازل ہوئی اور جس نے سورہ بقرہ کے آخر میں جگہ پائی وہ یہ تھی:

وَاتَّهُوا يَوْمًا تُرْجَعُونَ فِي نَارٍ إِلَى اللَّهِ ۚ ثُمَّ تُوَفَّى كُلُّ نَفْسٍ مَا كَسَبَتْ وَمُمْ لَكُمْ لِظَّالَمُونَ ۝ (البقرہ ۲۸۱:۲) اس دن سے ڈروجس دن تم اللہ کی طرف لوٹائے جاؤ گے۔ پھر ہر ایک کو اس کی کمائی کا پورا پورا بدل دے دیا جائے گا اور کسی کے ساتھ کوئی زیادتی نہ ہوگی۔

گویا احکامات دیے تو ساتھ اللہ تعالیٰ نے وہ پاور ہاؤس بھی بتایا جو ان احکام پر عمل کرنے کی قوت فراہم کرتا ہے، خواہ یہ وراثت کے احکام ہوں یا نکاح و طلاق کے، جہاد کے ہوں یا ایمانیات کے۔

جہاد کا حکم دیا تو بتایا کہ یہ جنت کا سودا ہے۔ جنت کے لیے جہاد کرو اور اس کے علاوہ کوئی اور مقصود سامنے مت رکھو۔ ایمان کی حقیقت بیان کی تو کہا کہ: ہم نے ایمان لانے والوں کے جان و مال جنت کے بدلتے میں خرید لیے ہیں۔ اسی طرح جب مسلمانوں میں کوئی خرابی رونما ہوئی تو اللہ تعالیٰ نے فرمایا:

قُلْ مَا عِنْدَ اللَّهِ خَيْرٌ مِّنَ اللَّهُ وَمِنَ النِّجَارَةِ ۝ (الجمعة ۱۱:۶۲) بتاویجیہ جو کچھ اللہ کے پاس آخرت میں ہے وہ دنیا کی ساری دل جمپیوں اور نفعے سے زیادہ بہتر ہے۔

آخرت کے اجر پر یقین اور اس کی طلب پیدا ہوگی تو لوگ اجتماعی کام، بغیر کسی کے کہہ بھی کریں گے۔ یقین نہیں ہوگا، تمارے باندھے بھی نہیں کریں گے۔ اسی طرح اگر جہاد پر جانے میں ستی دکھائی تو فرمایا:

أَرْضِنِتُمْ بِالْخَيْرَةِ الدُّنْيَا مِنَ الْآخِرَةِ ۝ (التوبہ ۳۸:۹) کیا تم نے آخرت کے مقابلے میں دنیا کی زندگی کو پسند کر لیا ہے۔

اس طرح سے قرآن مجید نے اللہ تعالیٰ سے ملاقات کی یاد اور اس کی تیاری کی فکر کے ذریعے مسلمانوں کے روحانی امراض کا علاج کیا اور ان کو ایمان کے تفاصیل ادا کرنے کے لیے

تیار کیا۔ پھر کیفیت یہ ہو گئی کہ صحابہ کرامؓ کے لیے جنت اور دوزخ اتنے حقیقی بن گئے جتنی کہ دنیا تھی۔ ایسا نہیں ہے کہ ان پر ہر وقت ایک جیسی کیفیت طاری رہتی تھی۔ وہ بھی انسان تھے اور ہر قسم کے حالات سے گزرتے تھے لیکن ان کو غیب پر ایمان حاصل تھا۔ غیب پر ایمان ہی ان کے تقوے کی بنیاد تھا۔

اللہ تعالیٰ نے سورۃ البقرہ میں متعین کی سب سے پہلی صفت ہی یہ بیان کی کہ یُؤْمِنُونَ بِالْفَیْبِ، وہ غیب پر ایمان رکھتے ہیں۔ غیب میں اللہ تعالیٰ کی ذات بھی شامل ہے، جنت بھی اور دوزخ بھی۔ ان پر ایمان کے بغیر تقویٰ پیدا نہیں ہو سکتا۔ صحابہؓ کا حال یہ تھا کہ گویا جنت میں رہتے، جنت کی خوبصورتگیتے اور جنت کی نعمتوں کا مزہ پکھتے ہوں۔ جنت مقصود و مطلوب تھی، تو وہی نگاہوں میں سمائی رہتی۔ ان کو دنیا میں بھی جنت کا مزہ آگیا تھا۔ وہ دوزخ سے اس طرح ڈرتے، کاپتے اور لزتے تھے کہ ان کے چہروں کے رنگ بدل جاتے، جسم کے روشنائی کھڑے ہو جاتے، آنکھوں سے آنسو بہنے لگتے، داڑھیاں بھیگ جاتیں، گویا کہ آگ کے گڑھے کے کنارے پر کھڑے ہوں۔

جنت کتنی قریب تھی اور کیسی حقیقت بن گئی تھی؟ اس کا اندازہ ایک واقعے سے کیجیے۔ ایک دفعہ نبی کریمؐ نمبر پر کھڑے خطبہ دے رہے تھے۔ آپؐ نے اپنا ہاتھ آگے بڑھایا، پھر واپس کھینچ لیا۔ لوگوں کو تعجب ہوا کہ یہ کیا ہوا۔ پوچھا تو آپؐ نے فرمایا: میرے سامنے جنت کا ایک خوش تھا، میں نے چاہا کہ اسے توڑ کر تمھیں دکھاؤں۔

جنت نہ عظیم تھی، نہ افسانہ اور نہ کہانی، بلکہ جو کچھ ان کو پیش آتا تھا، جن حالات میں وہ چلتے پھرتے تھے جنت ان کے سامنے رہتی تھی، عذاب اور دوزخ کا خطرہ انھیں لاحق رہتا تھا۔ وہ جنت کی خوبصورتگیتے اور متواتلے ہو کر جان قربان کر دیتے۔ جنت کے باعث کا تصور ذہن میں لاتے تو اس کی چاہت اور ترپ میں دنیا کا بہترین باعث اللہ کی راہ میں دے دیتے۔ آندھی چلتی تو کانپ اٹھتے۔ کسی قبر پر کھڑے ہوتے تو زار و قطرار روتے۔ اسی چیز نے ان میں بے مثال قربانی، اطاعت اور اللہ کے ساتھ تعلق پیدا کیا تھا۔

آج بھی اپنے رب سے ملاقات کی ایسی ہی یاد اور جنت کا ایسا یقین اور حصول کے لیے

اسی ہی تڑپ اور جہنم کی آگ کا ایسا ذر کسی نہ کسی درجے میں ہمیں حاصل کرنا چاہیے۔ یہ ناگزیر ہے۔ اگر ہم نے یہ نہ کیا تو ان سارے کاموں کا ہمیں کوئی فائدہ نہ ہو گا جو ہم خدا کی راہ میں کر رہے ہیں۔

اللہ کی اطاعت میں اتنی محنت کے بعد بھی آخوند میں اجرہ ملے تو اس ساری تجھ و دو کا کیا فائدہ؟ اس سے بہتر تو شاید یہ ہو گا کہ ہم دنیا ہی کے لیے بھاگ دوڑ کریں، یہیں کچھ کالیں، یہیں کچھ بنا لیں۔ ہم دین کے لیے کام کریں، دنیا کا نقصان بھی اٹھائیں اور یہ بھی سمجھتے رہیں کہ ہم بڑے اچھے اعمال کر رہے ہیں، لیکن آخوند کی آندھی سب کچھواڑا کر لے جائے اور ہم ہاتھ ملتے رہ جائیں، تو یہ بڑے نقصان کا سودا ہو گا۔ خدا نہ کرے کہ ہم ایسے ہوں، اور مجھے امید ہے کہ ہم ایسے نہیں ہیں لیکن اللہ تعالیٰ کی اس تعبیر کو یاد رکھنا ضروری ہے:

**قُلْ هُلْ نُتَبَّعُكُمْ بِالْأَخْسَرِينَ أَغْمَالًا٥ الَّذِينَ حَلَّ سَفَرِهِمْ فِي الْحَيَاةِ**

**الَّذِنِيَا قَهْمُ يَخْسِبُونَ أَنَّهُمْ يُخْسِبُونَ صُنْقًا٦ (الکھف: ۱۸-۱۰۳)**

اے نبی، ان سے کہو کیا ہم تھیں بتائیں کہ اپنے اعمال میں سب سے زیادہ ناکام و

نامراد لوگ کون ہیں؟ وہ کہ دنیا کی زندگی میں جن کی ساری سماں و جہد را ہ راست سے

بھکی رہی اور وہ سمجھتے رہے کہ وہ سب کچھ ٹھیک کر رہے ہیں۔

یہ بات ہر وقت ذہن نشین رہنی چاہیے کہ جو کام بھض دنیا کی خاطر ہوا وہ ضائع ہو گیا۔

کیونکہ جسم سے آخری سانس لکھتے ہی دنیا ہاتھ سے نکل جائے گی۔ دولت ہو مکان ہو، کمیت ہوں،

کاروبار ہوں، غرض دنیا کی کوئی بھی چیز ساتھ جانے والی نہیں۔ قبر میں کوئی چیز ساتھ نہیں جاتی۔

دنیا میں جو کچھ کیا یا وہ پیچھے رہ گیا۔ صرف اعمال ساتھ ہوں گے۔ اب اگر اعمال بھی خواہ وہ کتنے

ہی دینی کیوں نہ ہوں، خدا اور آخوند کے لیے نہ ہوئے تو وہ بھی ضائع جائیں گے۔ اگرچہ ہم

اس خیال میں مگن ہوں کہ ہم تو بہت ہی اچھے کام کر رہے ہیں اور آخوند کے لیے ذخیرہ کر رہے

ہیں۔ یہ تو بہت ہی نقصان کا سودا ہو گا کہ ہم اللہ کے دین کا کام بھی کریں اور آخوند میں اس کا

بدلہ بھی نہ ملے۔

### دعوت کا ایک اہم پہلو

لکر آخرت، رب سے ملاقات کی یاد اور تیاری، جنت کے حصول کی ترتیب اور ناجہنم کا خوف، صرف ہمارے ہی لیے ضروری نہیں بلکہ ہماری دعوت کے مخاطبین کے لیے بھی ضروری ہے۔ اگر ہم نے کسی کو اجتماع میں شریک کر لیا، کسی سے اعانت لے لی، کسی کو کتاب پڑھوادی، کسی سے دوست لے لیا، مگر اس سے اُس کو آخرت کا کوئی فائدہ نہ ہوا تو ہم نے اس کی کوئی خیر خواہی نہیں کی، اس کے ساتھ کوئی بھلاکی نہیں کی۔ دوسرا پارٹیاں بھی لوگوں سے پیے لے لیتی ہیں، انھیں جلسے جلوس میں لے جاتی ہیں۔ لیکن یہ بات یاد رکھنے کی ہے کہ ہمارے ان تمام کاموں کے نتیجے میں اس کو آخرت میں اجر ملتا چاہیے اور اس کی آخرت سورنی چاہیے۔

نبی کریمؐ نے صرف اپنے ساتھیوں ہی سے نہیں کہا کہ لکر آخرت اور اللہ سے ملاقات کی تیاری کرو بلکہ آپ انتہائی کفر مخالف، مشرک، کافر، یہودی، عیسائی، منافق، ہر ایک کو بار بار آخرت کے عذاب سے ڈراتے رہے۔ آپؐ نے اپنے رشتے داروں کو کھانے پر جمع کیا تو یہی بات کہی۔ کوہ صفا پر کھڑے ہوئے تو آپؐ نے یہی کہا کہ اُس عذاب سے ڈرو جو تمہارے سروں پر اس طرح کھڑا ہے جس طرح اس پہاڑی کے پیچے کوئی لٹکر موجود ہو جا بھی تھیں دبوج لے گا۔ اپنی اولاد کو اپنے پیچاؤں اور پھوٹھیوں کو اپنے اعزہ و اقرباً کو ایک ایک کا نام لے لے کر، اُن کو اُس دن کی تیاری کرنے کی دعوت دی جس دن کوئی کسی کے کام نہ آئے گا۔

ہر بھی کو اللہ تعالیٰ نے یہی کہہ کر بھیجا کہ آئیزْ قَوْمَكَ، اپنی قوم کو خردار کرو اور ڈراؤ اس سے پہلے کہ عذاب آجائے۔

قرآن کا ایک بڑا حصہ آخرت کے بیان ہی پر مشتمل ہے۔ صرف یہ دعوت ہی نہیں دی کہ اپنے رب کی ملاقات کی تیاری کرو بلکہ بڑی تفصیل کے ساتھ بیان کیا ہے کہ آخرت کیسی ہو گی، کس طرح قبر سے اٹھو گئے، کس طرح اللہ کے سامنے جاؤ گے، حشر کا میدان کیا ہو گا، وہاں کیا سماں ہو گا، اعمال کا وزن کیسے ہو گا، عذاب کس قسم کا ہو گا، کیسی ذلت و رسائی اور حرست و ندامت ہو گی، جہنم کی آگ کیسی ہو گا، آگ کے کوڑے ہوں گے، پینے کے لیے کھوتا ہوا پانی ہو گا، جس سے آنکھیں کٹ جائیں گی، سر پر آگ کا سایہ ہو گا اور لینے کے لیے آگ کا بستر۔۔۔ گویا ایک

ہولناک منظر ہے جس کی تصویر کشی کی گئی ہے۔

قرآن میں احکام کی اتنی تفصیل بیان نہیں ہوئی، لیکن آخرت کے حوالے سے ایک ایک پیز کی تفصیل بیان کی گئی ہے۔ یہ نہیں بیان کیا کہ ہر نماز کی ترتیب رکعتیں ہیں، ان میں فرائض کیا ہیں اور سنن و مستحبات کیا ہیں، زکوٰۃ کا نصاب کیا ہے، لیکن آخرت کی ایک ایک بات بڑی تفصیل سے بیان کی گئی ہے۔ ایک ایک عذاب کی تفصیل ہے، ایک ایک نعمت کا تذکرہ ہے۔ جنت کیسی ہوگی۔۔۔ اس میں بالا خانے ہوں گے، محلات ہوں گے، خیبے ہوں گے، گھنے اور لمبے سائے ہوں گے، ہر قسم کے پھل اور میوے ہوں گے، انگور ہوں گے، انار ہوں گے۔ بھور ہوگی، کیلا ہوگا، بیری کے درخت ہوں گے۔ پانی، دودھ، شہد، غرض ہر قسم کے بہترین مشروبات کے چشمے بہرہ ہے ہوں گے، حسین و جیل رفاقتیں ہوں گی، حوریں ہوں گی اور یہ سب کچھ ہمیشہ ہمیشہ کے لیے ہوگا۔

قرآن ہی ہمارے لیے روشنی ہے، قرآن ہی ہمارا ہنما ہے، قرآن ہی کی طرف ہماری دعوت ہے، لیکن ہماری دعوت میں آخرت کا بیان کہاں ہے اور کتنا ہے؟ اگر ہم قرآن کی دعوت لے کر کھڑے ہوئے ہیں، قرآن کا نظام قائم کرنا چاہتے ہیں، قرآن پر لوگوں کو جمع کرنا چاہتے ہیں تو ہماری دعوت کو بھی قرآن ہی کے انداز میں آخرت کی دعوت ہونا چاہیے۔ اپنے مخالفین کو خواہ وہ کہیں بھی ہوں اور کسی ہی استعداد رکھتے ہوں، قرآن کے اسی انداز میں آخرت کی تیاری کی دعوت دینا چاہیے۔

اگر غور کریں تو اس لحاظ سے ہم بہت بیکھے ہیں۔ جو تقریر یہیں ہم کرتے ہیں ان کو دیکھیں؛ جو درس ہم دیتے ہیں ان پر نگاہ ڈالیں، تربیت گاہوں کے جو پروگرام ہوتے ہیں ان کا جائزہ ہیں، ان سب میں رب سے ملاقات کی یاد اور جنت و دوزخ کے ذکر کا کتنا حصہ ہوتا ہے؟ کبھی ایک درس ہمیں خیال آتا ہے کہ مکر آخرت کا پروگرام بھی ہونا چاہیے۔ ایک حدیث رکھ لو، ایک درس رکھ لو ایک تقریر رکھ لو، مگر قرآن کے وہ حصے جہاں جنت اور جہنم کا بیان ہے وہ ہمارے درس کا موضوع نہیں بنتے۔ شاید یہ سب کچھ جدید دور کا بھی اثر ہے کہ ہم کو اب شاید کچھ غیر شوری پچھلچاہت ہوئی ہے کہ لوگ کیا کہیں گے کہ اس زمانے میں یہ حور و غلامان کا ذکر کرتے ہیں اور محلات کا ذکر کرتے ہیں، جنت کا لامبی دیتے ہیں اور آگ سے ڈراتے ہیں۔

ہم سوچتے ہیں کہ آج کل اس طرح لوگ کہاں متاثر ہوں گے، کہاں مانیں گے۔ اب تو اسلامی نظام کی برتری ثابت کرنا چاہیے۔ دوسرے نظام ہاے حیات پر تنقید کرنی چاہیے، عالمی اور قومی سیاست کے حوالے سے بات ہونا چاہیے۔ یہ سب کچھ بھی ضرور ہونا چاہیے، لیکن صرف اس سے کام ہرگز نہیں چلے گا۔ ہمارے دروس میں، ہمارے پروگراموں میں آخرت کا، جنت کا، دوزخ کا وہ تناسب نہیں ہے جو تاب قرآن مجید میں ہے؛ بلکہ قرآن مجید جس قدر آخرت، جنت اور دوزخ کے بیان سے بھرا ہوا ہے اس کا عجز شیر بھی ہماری دعوت، گنگوہ، تقریروں اور درس میں نہیں ہوتا۔

ظاہر ہے کہ یہ ہونا چاہیے کیونکہ لوگوں کے ساتھ اصل بھلائی ہی یہ ہے کہ وہ آخرت میں کامیاب ہو سکیں۔ ہمارا سارا کام اسی لیے ہے کہ لوگ جنت کے طلب گار بن جائیں۔ پھر دین بھی قائم ہو گا اور دنیا میں بھی اسلامی نظام کی جنت بنے گی۔ اگر ہم چاہتے ہیں کہ لوگ انھی جذبات سے اس دین کی طرف آئیں جن جذبات سے وہ قوم پرستی اور سو شلزم کی طرف جاتے ہیں تو اسلام کے لیے یہ نیخ کار گرنیں ہو سکتا، نہ ہور ہا ہے۔

جب لوگ جنت کے طلب گار بن جائیں گے جس طرح صحابہ کرامؐ تھے تو پھر وہ دنیا کو بھی جنت بنا سکیں گے اور دنیا میں عدل و قسط کا نظام بھی قائم ہو گا۔ تاریخ گواہ ہے کہ اپنیں سے لے کر جمیں تک ساری دنیا اُن کے قدموں میں ڈھیر ہو گئی جو جنت سادی کے طلب گارتے۔ اگر وہ دنیا کے طلب گار ہوتے تو کیا دنیا اس طرح ان کے آگے ڈھیر ہوتی؟ ہمیں بھی یہ جانتا چاہیے کہ جب ہم آخرت کے طلب گار بن جائیں گے تو اللہ تعالیٰ دنیا کو ہمارے قدموں میں اُسی طرح ڈھیر کر دے گا جس طرح ان کے آگے دنیا پچھتی چل گئی۔ لیکن اگر ہم نے صرف دنیا طلب کی تو آخرت بھی ہاتھ سے جائے گی اور دنیا بھی!

دنیا ہماری مطلوب کیوں ہو جب کہ اس طرح اس کا ملتا غیر تلقینی ہے اور جنت کا ہاتھ سے جانا تلقینی۔ دنیا تو اللہ تعالیٰ جس کو چاہے گا دے گا، جس کو چاہے گا نہیں دے گا، لیکن آخرت کے حوالے سے اس کا وعدہ تلقینی ہے کہ جس نے آخرت کا ارادہ کر لیا اور اس کے لیے کوشش کی جیسا کر کوشش کرنے کا حق ہے، اور اس کے دل میں ایمان ہے تو اس کی محنت کی لازماً قدر دنی کی جائے گی۔

مَنْ أَرَادَ الْأُجْرَةَ وَسَعَى لَهَا سَفِيهَا وَهُوَ مُؤْمِنٌ فَأُولَئِكَ كَانُوا سَعْيَهُمْ  
مَشْكُورًا ۝ (بنی اسرائیل ۱۷:۱۹) جو آنحضرت کا خواہش مند ہوا اور اس کے لیے  
سمی کرے جیسی کہ اس کے لیے سمی کرنی چاہیے اور ہو وہ مومن تو ایسے ہر شخص کی سمی  
محلکور ہو گی۔

ہر آدمی دن رات محنت کرتا ہے۔ کسی کو چند لمحے ملتے ہیں اور کسی کو لاکھوں مل جاتے  
ہیں۔ اللہ تعالیٰ اپنی مشیت سے کسی کو بقدر ضرورت دیتا ہے اور کسی کو بلا حساب دیتا ہے، اس لیے  
کہ دنیا فنا ہونے والی ہے اور اس کی کوئی قیمت نہیں۔ اس کی حقیقت تو بس اتنی ہے جیسے ایک محض  
کا پڑیا جیسے کوئی اپنی انگلی سمندر میں ڈال کر کچھ پانی حاصل کرنے یا جیسا کہ قرآن نے کہا: اگر یہ  
امکان نہ ہوتا کہ سارے کے سارے لوگ کافر ہو جائیں گے تو ہم رحمٰن کا انکار کرنے والوں کے  
گھروں کی چھٹ، زینے، دروازے، فرنچ پرسب چاندی کا ہنا دینے یتے بلکہ سونے کا۔ پھر بھی ان کی  
قیمت اس سے زیادہ نہ ہوتی کہ جب تک سانس ہے آدمی اس سے کام لے لے یا لذت اندوں  
ہو لے۔ جو چیز ختم ہونے والی ہو اس کی کیا حقیقت ہو سکتی ہے۔

### حقیقی خسارہ

قرآن مجید میں بار بار اس بات کی تاکید کی گئی ہے کہ: اس دنیا کو مقصود نہ بناو، منزل نہ  
بناو، بلکہ اس دنیا کے ذریعے آنحضرت کا سامان کرو۔ یہی راہ پکڑو گے تو کامیابی تمہارے قدم  
چوئے گی۔ یہ بات ہر لمحے یاد رکھو کہ اپنے رب سے ملاقات کرتا ہے، اس ملاقات کی تیاری کرو۔  
قیامت کے دن وہ یہی پوچھنے گا کہ تم نے دنیا کی زندگی میں آج کے دن کی ہم سے ملاقات کو یاد رکھا  
تھا یا نہیں۔ اگر اس دنیا میں یہ بات بھلا دی گئی کہ اللہ تعالیٰ سے ملاقات کرتا ہے تو تباہی و بر بادی  
اور ناکامی و خسارہ مقدار ہو گا۔ دیکھیے کتنے دل دھلادینے والے الفاظ ہیں:

وَقَيْلَ الْيَوْمَ نَنْسِكُمْ كَمَا نَسَيْتُمْ لِقَاءَ يَوْمَكُمْ هُنَّا وَمَا وَكُنْتُمُ النَّازُ وَمَا لَكُمْ  
مِنْ نُحْسِنِينَ ۝ (الجاثیہ ۳۴:۳۵) اور ان سے کہہ دیا جائے گا کہ آج ہم بھی اُسی  
طرح تحسیں بھلائے دیتے ہیں جس طرح تم اس دن کی ملاقات کو بھول گئے

تھے۔ تمہارا تمہکا نا اب دوزخ ہے اور کوئی تمہاری مدد کرنے والا نہیں ہے۔

مزید فرمایا:

فَذُوقُوا بِمَا نَسْيَئُتُمْ لِقَاءَ يَوْمَكُمْ هُنَّا إِنَّا نَسْيَئُنَّكُمْ ۝ (السبّدہ ۳۲:۳۲)

پس اب چکھومرا اپنی اس حرکت کا کہم نے اس دن کی ملاقات کو فراموش کر دیا، ہم نے بھی اب تحسیں فراموش کر دیا ہے۔

اللہ تعالیٰ کے ساتھ تعلق، محض بھولنے اور یاد رکھنے کا معاملہ نہیں ہے۔ جب وہ کہتا ہے کہ ہم بھلا دیں گے تو اس کے معنی دراصل یہ ہیں کہ ہم نظر آٹھا کر بھی نہ دیکھیں گے، رحمت نہ کریں گے۔ جس دن کوئی سایہ نہیں ہو گا سوائے اس کے سائے کے، کوئی سہارا نہ ہو گا سوائے اس کے سہارے کے، کسی کی نظر کام نہ آئے گی سوائے اس کی نظر کرم کے، کسی کی توجہ سے کام نہ بنے گا سوائے اس کی توجہ کے۔۔۔ ذرا سوچیے کہ اگر اس دن اُس نے ہمیں بھلا دیا تو ہمارا کیا بنے گا! لہذا اللہ تعالیٰ سے ملاقات کے اس دن کو برادر یاد رکھنا اور اس ملاقات کی تیاری کرنا، یہ وہ کام ہے جو اپنے لیے بھی ضروری ہے اور جو ہمارے مخاطب ہیں یا ساتھ چلے والے ہیں، ان کے لیے بھی ضروری ہے۔ حضور اکرمؐ نے اپنی جو مثال بحیثیت داعی کے دی ہے، اسے دیکھیے۔ آپؐ نے فرمایا: میری مثال ایسی ہے جیسے کسی نے آگ جلائی۔ اب تم ہو کہ پروانوں کی طرح اس آگ میں گر رہے ہو اور میں ہوں کہ تمہاری کمریں پڑ پڑ کر تھیں روک رہا ہوں اور کہہ رہا ہوں، لوگو! آگ سے بچو۔

بحیثیت داعی ہمارا کردار حضور اکرمؐ کی اس مثال کے مطابق ہونا چاہیے۔ اگر ہمارے گھر میں آگ لگ جائے تو ہم اپنی جان خطرے میں ڈال کر، اپنے بچوں کو اٹھا کر باہر بھاگیں گے، پانی لے کر آئیں گے اور آگ بجھائیں گے۔ اگر ہماری بیوی، بھائی، بہن، ماں، باپ، دوست، رشتہ دار آگ میں جلنے کے خطرے کے قریب ہوں تو یقیناً ہم بے چین ہو جائیں گے۔ اگر یہی لوگ جہنم کی آگ کے قریب جا رہے ہوں تو کیا یہی جذبہ ہمارے اندر پیدا ہوتا ہے، کیا ہم اسی طرح کوشش کرتے ہیں کہ ان کو آگ سے بچائیں؟

آخرت کی یاد اور آخرت کے لیے تیاری، یہی وہ پادر ہاؤس ہے جو ہمارے کام اور

جدوجہد کو روای دواں رکھے گا۔ سارے کاموں میں بھی یاد جاری و ساری رہنا چاہیے، خواہ وہ ایکشن کا کام ہو یا نعروں اور جلوس کا کام یا پر سفر گانے کا۔ جو کام بھی آپ کریں صرف اس لیے کہ اللہ تعالیٰ آپ سے خوش ہو، آپ کو اپنی جنت میں داخل کر دے۔ پھر دیکھیے اس کام میں کتنی اور بے انہا برکت ہوتی ہے۔ اس کام کا بہت بڑا اجر آپ کو آخرت میں یقیناً ملے گا، اگرچہ دنیا میں بظاہر کچھ نہ بھی ملے یہاں آپ ایکشن نہ بھی جیتیں اور چاہے لوگ آپ کی بات سن کر نہ دیں۔ لیکن اگر آپ نے کام صرف اس لیے کیا کہ کسی نہ کسی طرح ایکشن جیت جائیں، ایکشن تو آپ ہار بھی سکتے ہیں، لیکن آخرت میں آپ کو اس کا کوئی بدل نہیں ملے گا۔ اس لیے کہ اللہ تعالیٰ صرف وہی کام قبول کرے گا جو خالص اس کے لیے ہو۔ بظاہر ایکشن تو دنیاوی کام ہے اور اگر کوئی شخص قرآن کا حافظ اور عالم ہو یا اللہ کی راہ میں شہید ہو جائے، اللہ کی راہ میں مال خرچ کرنے والا ہو، لیکن یہ غالباً دینی کام بھی اگر صرف اللہ کے لیے نہ کیے گئے ہوں، تو یہ بھی اللہ تعالیٰ قبول نہیں فرمائے گا، بلکہ ان کو جہنم میں ڈال دے گا۔ عمل تو وہی قبول ہو گا جو خالص صرف اسی کے لیے ہو، اسی سے اجر کے لیے ہو۔ آخرت کے سافر اور بھی ہیں، فرق اتنا ہے کہ دوسرے لوگوں کے نزدیک آخرت گوشے میں بیٹھ کر ملتی ہے، مگر ہمارے نزدیک آخرت اللہ کے دین کی راہ میں جہاد کے ذریعے ملتی ہے۔ اللہ تعالیٰ نے یقینی وعدہ کیا ہے:

وَلَاذْجَلَّهُمْ جَنَّتَ تَجْرِي مِنْ تَحْيِهَا الْأَنْهَرُ<sup>۱</sup> (آل عمرن ۱۹۵:۳)

کو ضرور بالضرور جنتوں میں داخل کروں گا جہاں نہیں بہتی ہوں گی۔

یہ ہونی چاہیے ہماری دعوت، یعنی رب سے ملاقات اور جنت کی طلب۔ دوسروں کو بلاانا ہے تو اس طرف ہی بلاانا ہے کہ وہ جنت کے طلب گاربیں اور اللہ کے دین کی راہ میں جہاد کے لیے کھڑے ہو جائیں۔ ہماری دعوت کا موضوع بھی بن جائے، بھی دعوت کی روح بن جائے کہ:

وَفِي الْآخِرَةِ عَذَابٌ شَدِيدٌ وَمَغْفِرَةٌ مِنَ اللَّهِ وَدِينُوْاْن<sup>۲</sup> (الحدید ۷۴:۵)

آخرت میں ایک طرف عذاب شدید ہے، دوسری طرف اللہ کی مغفرت اور رضا۔ یہ دونوں ہمارے منظہر ہیں۔ ہمیں فیصلہ یہ کرنا ہے کہ ان میں سے کون سی چیز ہم اپنے لیے منتخب کرتے ہیں۔

گویہ دونوں چیزیں آج ہمیں آنکھوں سے دکھائی نہیں دے رہیں۔ لیکن اگر ہمیں اس بات پر یقین ہے کہ قرآن مجید اللہ کا کلام ہے تو مغفرت و رحموان کے انعام کا اور عذاب شدید کا پورا نقشہ، ہم قرآن مجید میں دیکھ سکتے ہیں۔ آپ قرآن مجید کثرت سے پڑھیں، اس کو یاد کریں، اس کو نمازوں میں پڑھیں، چھوٹی چھوٹی آجیوں کے معنی یاد کر لیں۔ صبح و شام، اٹھتے بیٹھتے، موت کو یاد رکھیں۔ قرآن پڑھیں تو خود کو اس کا مخاطب ہنا۔ میں۔ اپنے مخاطبین کو دعوت دیں تو آخرت کے بیان اور آخرت کے لیے تیاری کو اس میں شامل کریں۔ اس طرح آپ کی زندگی صحیح راہ پر چلے گی اور آپ کی محنت کا بدلہ آپ کو لازم آتے گا۔ بالآخر وہ وقت بھی آئے گا جب ہم اس کی جنت میں داخل ہونے کے مستحق ٹھیریں گے۔

### آخرت کی یاد

ایک چھوٹا سا عمل ہے جس سے اللہ تعالیٰ سے ملاقات کو یاد رکھنے میں کافی مدد ملتی ہے۔ اس کو اگر آپ اپنے اوپر لازم کر لیں تو آپ بھی اس کے ذریعے آخرت کا سفر بار بار کر سکتے ہیں۔

ایک دعا ہے جو نبی کریمؐ نے سکھائی ہے اور یہ کوئی بہت بھی دعا نہیں ہے:

اللَّهُمَّ أَجِزْنِي مِنَ النَّارِ -

اے اللہ مجھے آگ سے بچا لے۔

بہت چھوٹی، بہت سادہ، بہت آسان دعا ہے۔ اس کو عربی ہی میں یاد کرنا چاہیے، اور یہ کوئی ایسا مشکل کام بھی نہیں۔ اگر ہم ان الفاظ میں یہ دعا انگلیں گے جو الفاظ حضور اکرمؐ نے سکھائے ہیں تو الفاظ سے بھی برکت کا چشمہ جاری ہو گا، لیکن اگر یہ الفاظ یاد نہ ہو سکیں تو اپنی زبان میں اس کا مفہوم ادا کیا جاسکتا ہے، یعنی اے اللہ مجھے آگ کے عذاب سے بچا لے۔

نبی اکرم صلی اللہ علیہ وسلم نے فرمایا ہے کہ جو آدمی مغرب کے بعد اور نجم کے بعد سات سات دفعہ یہ دعا مانگے تو اللہ تعالیٰ اس کو آگ کے عذاب سے بچا لے گا۔ دعا خود سے تو کام نہیں کرتی۔ دعا تو اس بات کا اظہار ہے کہ آپ کو اس چیز کی طلب ہے، پیاس ہے جو آپ مانگ

رہے ہیں۔ جب آپ پانی مانگتے ہیں تو آپ کو پیاس لگی ہوتی ہے، آپ کھانا مانگتے ہیں تو بھوک لگی ہوتی ہے۔ جتنی شدت سے بھوک پیاس ہوتی ہے، اتنی ہی بے چینی اور اضطراب اور لگن سے آپ پانی اور کھانا مانگتے ہیں اسی طرح آپ کو آگ سے بچنے کی فکر لگی ہو اور شدت سے لگی ہو خوف، اندیشہ، بے چینی اور اضطراب سے دل بھرا ہوا ہو اور پھر آپ کہیں اللہمَ أَجِرْنِي مِنَ النَّارِ، تو ان الفاظ کا اثر ہو گا۔ دل میں آگ لگی ہو گی تو الفاظ دل سے لٹکیں گے رُكْ لَا يَمِينَ گے۔ یہ الفاظ آپ دل سے کہیں گے تو دل میں آگ سے بچنے کی فکر بھی پیدا ہو گی۔ مانگنے سے بھی بھوک پیاس محسوس ہونے لگتی ہے۔ یہ گویا دو طرفہ عمل ہے۔ اس لیے صبح و شام فجر اور مغرب کے بعد ضرور کہیں: اللہمَ أَجِرْنِي مِنَ النَّارِ۔

میں نے اس عمل میں تھوڑا سا اضافہ کیا ہے۔ میں جس طرح پڑھتا ہوں آپ بھی چاہیں اور مفید سمجھیں تو اس طرح ہی پڑھیں۔ اس میں کوئی زیادہ وقت بھی نہیں صرف ہوتا۔ ہر بار جب میں یہ کہتا ہوں کہ اللہمَ أَجِرْنِي مِنَ النَّارِ، تو آخرت کے سفر کی کسی ایک منزل کا نقشہ اپنے ذہن میں رکھتا ہوں۔ یہ سفر قرآن مجید میں بدی تفصیل کے ساتھ بیان کیا گیا ہے۔ میں اس سفر کے کسی ایک مرحلے کی تصویر اپنے ذہن میں لا کر کہتا ہوں: اللہمَ أَجِرْنِي مِنَ النَّارِ۔

○ پہلا مرحلہ: آپ پہلی دفعہ کہیں تو موت کا وقت یاد کریں۔ قرآن مجید میں موت کے وقت کا کثرت سے ذکر کیا گیا ہے۔ کسی ایک منظر کو اپنے ذہن میں تازہ کر لیں۔ ایک یہ ہے: كَلَّا إِذَا بَلَغَتِ النَّعَاقِيَ ۝ وَقَبِيلَ مَنْ رَاقِيٌ ۝ وَظَلَّنَ أَنَّهُ الْفَرَاقِيٌ ۝ وَالْغَفَقِيٌ  
السَّاقِ بِالسَّاقِ ۝ إِلَى رَيْكَ يَؤْمَنِيدِي بِالْمَسَاقِ ۝ (القيامة: ۷۵-۷۶: ۳۰)

ہرگز نہیں، جب جان حلق تک پہنچ جائے گی اور کہا جائے گا کہ ہے کوئی جہاڑ پھوک کرنے والا اور آدمی سمجھ لے گا کہ یہ دنیا سے جدا ہی کا وقت ہے اور پنڈلی سے پنڈلی جڑ جائے گی۔ وہ دن ہو گا تیرے رب کی طرف روانگی کا۔

جب جان حلق تک پہنچ جائے گی، پنڈلی سے پنڈلی لپٹ جائے گی۔ کوئی سہارا نظر نہ آئے گا جو موت سے بچائے اور کوئی جہاڑ پھوک کر کے بھی نہیں بچائے گا، تو یقین ہو جائے گا کہ بس اب تو دنیا کو چھوڑنا ہے۔ بھائی بہن، ماں باپ، رشتہ دار، مال و دولت، مکان سب کچھ چھوڑنا

ہیں، جسم کی سب قوتیں ختم ہو جائیں گی۔ اب اللہ کی طرف جانا ہے اور سوائے اعمال کے کوئی سہارا نہیں۔ یا اس وقت کو یاد کریں جب فرشتے آئیں گے اور چہروں اور گزھوں پر آگ کے

کوڑے ماریں گے، يَعْصِيْ بُقْنَ وَجْهُهُمْ وَأَذْبَارَهُمْ (محمد: ۷۲)

موت کے کسی منظر کو چند سیکنڈ کے لیے قرآن کے کسی حصے کے ذریعے یا ذہن میں لا کر آپ موت کا وقت یاد کریں، اور اس کے بعد کہیں: أَللَّهُمَّ أَجِرْنِي مِنَ النَّارِ۔ یہ پہلا مرحلہ ہوا۔

○ دوسرا مرحلہ: موت کے بعد قبر کی منزل ہے۔ دوسری بار کہنے لگیں تو قبر کا مرحلہ یاد کریں۔ اس کے بارے میں کہا گیا ہے کہ قبر ہی دراصل فیصلہ کردے گی کہ آگ کے کیا ہو گا، یا تو یہ آگ کے گزھوں میں سے ایک گڑھا ہے یا جنت کے باغوں میں سے ایک باغ۔

حضرت عثمانؓ کے بارے میں مذکور ہے کہ آپ جب کسی قبر پر کھڑے ہوتے تو اتنا زار و قطار روتے تھے کہ آپ کی داڑھی آنسوؤں سے بھیگ جایا کرتی تھی۔ حدیث میں آتا ہے کہ قبر کہتی ہے کہ میں تھائی کا گھر ہوں، میں کیڑوں کا گھر ہوں۔ لہذا قبر کا عذاب اُس کے مخالف مناظر اگر ہوں، میں تازہ رکھیں، اور کہیں: أَللَّهُمَّ أَجِرْنِي مِنَ النَّارِ۔ یہ دوسرا مرحلہ ہوا۔

○ تیسرا مرحلہ: قیامت کا ایک مرحلہ وہ ہو گا جب قبروں سے نکال کر اللہ کے سامنے کھڑا کر دیا جائے گا۔ لوگ دیوانہ وار انھ کر بھاگیں گے، ہوش اڑے ہوں گے، نگاہیں انھ نہ رہی ہوں گی، چہروں پر ذلت کی سیاہی ہو گی، ننگے ہوں گے مگر دیکھنے کا ہوش نہ ہو گا۔ سورج قریب آجائے گا، پیسے اس طرح نہیں کہ لوگ کانوں تک غرق ہوں گے۔ بلکہ سے بلکا عذاب یہ ہو گا کہ آدمی کو آگ کے جوتے پہنادیے جائیں گے اور اس کا دماغ کھولنے لگے گا۔ اعمال نامے ہاتھ میں ہوں گے اور سب لوگ خدا کے حضور کھڑے ہوں گے۔ ہمیشہ ہمیشہ کے لیے قسمت کا فیصلہ ہو رہا ہو گا۔ جس کے نیک اعمال بھاری ہوں گے تو وہ دل پسند زندگی پائے گا، اور جس کے بد اعمال بھاری ہوں گے تو اس کا توٹھ کانہ آگ کا گڑھا ہو گا۔

یہ تیسرا منزل ہے حشر کی۔ کسی بھی منظر کوڑہن میں تازہ کر لیں اور کہیں: أَللَّهُمَّ أَجِرْنِي مِنَ النَّارِ۔

○ چوتھا مرحلہ: چوتھی منزل میں صراط کی ہے۔ آپ سوچیں کہ ہر شخص جہنم پر سے

گزرے گا۔ نبی کریمؐ نے فرمایا ہے کہ بعض لوگ ہوا کی رفتار سے گز رجائیں گے، اور بعض اس سے آہتہ اور بعض لڑکھراتے ہوئے گز ریں گے، اور بعض وہیں جہنم کے اندر گر پڑیں گے۔ اس وقت تو اعمال ہی سواری ہوں گے، کوئی اور سواری نہ ہوگی۔ آپ اس منظر کو ذہن میں لا سیں اور چوتھی بار کہیں: **اللَّهُمَّ أَجِرْنِي مِنَ النَّارِ**

○ پانچواں مرحلہ: پانچویں دفعہ اس آگ کو دیکھیں جس کا ذکر اللہ تعالیٰ نے اس کثرت اور تفصیل سے کیا ہے۔ اس آگ کے جسمانی عذاب کا تصور کریں۔ وہاں پر آگ کا بستر ہے، آگ کی تھہت ہے، پیپ کا پانی ہے، کانٹوں کا کھانا ہے، لوہے کے ٹھوڑے ہیں، سر پر کھولتا ہوا پانی ڈالا جا رہا ہے، ان میں کسی ایک کا تصور اپنے ذہن میں رکھیں اور پھر کہیں: **اللَّهُمَّ أَجِرْنِي مِنَ النَّارِ**۔

○ چھٹا مرحلہ: پھر وہاں ایک عذاب اور بھی ہے۔ یہ رسولؐ اور حضرت وندامت کا عذاب ہے۔ یہ نفسیاتی اور روحانی عذاب ہے۔ چھٹی بار اس کا تصور کریں۔ یہ حشر سے شروع ہوگا، مثلاً جب وہاں آپ کے سارے اعمال براؤ کا سٹ کر دینے جائیں گے، **وَإِذَا الْحَصْفُ**، **نُشِرَتْ** (۸۱:۱۰)، کیا آپ اس گھری کا سامنا کر سکتے ہیں؟ میں بھی اپنے آپ کو جانتا ہوں اور آپ بھی اپنے آپ کو جانتے ہیں۔ کیا کوئی یہ رسولؐ مول لے سکتا ہے کہ اس کے سارے اعمال لا ڈا پسکیر پر بیان ہونا شروع ہو جائیں۔ لکھی رسولؐ، لکھی ذات، ہمارے حصے میں آئے گی؟ پھر وہاں زبردست ندامت و حضرت یہ ہوگی کہ ہماری اتنی مختصری عرتمی، اس کو ہم نے کیوں ضائع کر دیا۔ پھر جہنم سے لکھنا چاہیں گے تو کوئی نجات کی صورت نظر نہ آئے گی۔ جن کا مذاق اڑاتے تھے ان کو ہی عیش و آرام میں دیکھیں گے۔ آپ ذات کا، رسولؐ کا، حضرت کا، یہ عذاب یاد کریں اور چھٹی بار کہیں: **اللَّهُمَّ أَجِرْنِي مِنَ النَّارِ**۔

○ ساتواں مرحلہ: آخر میں آپ یہ سوچیں کہ جو کچھ کل پیش آنے والا ہے، یہ سب آج کی کمائی ہے، یعنی کل کے جتنے بھی مرطے پیش آنے والے ہیں، یہ آسان ہوں گے تو صرف آج کے نیک اعمال سے۔ اصل بات تو یہ ہے کہ اللہ تعالیٰ آج مجھے ان اعمال سے بچا لے کہ جو کل آگ کی طرف لے جانے والے ہیں۔ پھر آپ کہیں: **اللَّهُمَّ أَجِرْنِي مِنَ النَّارِ**۔